

सड़क पर कचरा फेंकते कैमरे में कैद हुए लोग

जयपुर। शहर की स्वच्छ और साफ-सुथरा बनाए रखने के लिए नगर निगम जयपुर द्वारा सख्त कदम उठाए जा रहे हैं। निगम आयुक्त डॉ. गौरव सैनी के निर्देशों के बाद स्मार्ट सिटी कंट्रोल रूम से शहरभर में 24 घंटे निगरानी रखी जा रही है। सड़कों पर कचरा फेंकने वालों को अब किसी भी सूरत में बख्शा नहीं जाएगा।

बाजारों में लगे स्मार्ट कैमरों से प्राप्त फोटो और वीडियो फुटेज के आधार पर नगर निगम द्वारा लगातार कार्रवाई की जा रही है। इसी क्रम में गुरुवार को चांदपोल, गणगीरी बाजार और त्रिपोलिया बाजार क्षेत्रों में दुकानदारों और आमजन द्वारा सड़क पर कचरा फैलाते हुए लोगों को कैमरों में ट्रेस किया गया। इस पर नगर निगम की टीम ने एक ही दिन में नौ अलग-अलग स्थानों पर सड़क पर कचरा फेंकने की घटनाओं को चिन्हित किया। नियमों के उल्लंघन पर संबंधित लोगों के खिलाफ कार्रवाई करते हुए कुल 10,500 रुपये का जुर्माना लगाया गया तथा चालान सीधे उनके घर तक भिजवाए गए। नगर निगम अधिकारियों ने स्पष्ट किया कि स्वच्छता नियमों का उल्लंघन करने वालों पर आगे भी इसी तरह सख्त कार्रवाई जारी रहेगी। निगम ने अपील की है कि वे कचरा निर्धारित स्थानों पर ही डालें, सड़क पर गंदगी न फैलाएं।

मिड डे मील योजना के घोटाले में कॉनफैड व निजी फर्मों के 21 आरोपियों के खिलाफ मामला दर्ज

जयपुर। कोविड-19 महामारी के दौरान स्कूल बंद रहने की अवधि में संचालित राज्य मिड डे मील योजना में करीब 2000 करोड़ रुपये से अधिक के घोटाले का खुलासा हुआ है। भ्रष्टाचार निरोधक ब्यूरो (एसबीबी) ने प्राथमिक व विस्तृत जांच के बाद कॉनफैड डे के अधिकारियों और निजी फर्मों सहित 21 नामजद आरोपियों के खिलाफ प्रकरण दर्ज किया है।

एसबीबी की जांच में सामने आया कि विद्यार्थियों को खाद्यान्न उपलब्ध कराने के लिए कॉनफैड के माध्यम से कान्हा, तेल और मसालों से युक्त कॉफीमो पैक की आपूर्ति की गई। जांच में खुलासा हुआ कि योजना से जुड़े अधिकारियों और कॉनफैड के अधिकारियों ने आपसी मिलीभगत कर नियमों में बदलाव किए। इससे योग्य फर्मों को टेंडर प्रक्रिया से बाहर कर चहेती फर्मों को अनुचित लाभ पहुंचाया गया। बाद में इन फर्मों ने अवैध रूप से कार्य सवलेट कर फर्जी आपूर्तिकर्ताओं व ट्रांसपोर्टरों का

उपमुख्यमंत्री दिया कुमारी रिट्रोवाइल्स '26 में हुई शामिल

जयपुर। उपमुख्यमंत्री दिया कुमारी ने आज जयपुर स्थित अनंतारा ज्वेल बाग में आयोजित रिट्रोवाइल्स '26 कार्यक्रम में शिरकत की। इस अवसर पर उन्होंने राजस्थान की समृद्ध विरासत, संस्कृति और परंपराओं पर प्रकाश डालते हुए कहा कि राज्य अपनी विशिष्ट पहचान के कारण देश-विदेश में विशेष स्थान रखता है। ऐसे आयोजन न केवल राज्य की सांस्कृतिक विरासत को मंच प्रदान करते हैं, बल्कि पर्यटन को बढ़ावा देने में भी महत्वपूर्ण भूमिका निभाते हैं। उपमुख्यमंत्री दिया कुमारी ने कहा कि यह प्रेरणादायक मंच लगजरी शान्दियों, इवेंट्स और हाईसोर्टेली जागत के दिग्गजों को एक साथ लाने में सफल रहा है। उन्होंने बताया कि राजस्थान जैसे ऐतिहासिक और विरासत स्थल किस प्रकार विषय स्तरीय समारोहों और उच्च मूल्य वाले पर्यटन के भविष्य को आकार दे रहे हैं। कार्यक्रम के दौरान हुई चर्चाओं

राजस्थान विश्वविद्यालय ने 80वाँ स्थापना दिवस हर्षोल्लास से मनाया

जयपुर। राजस्थान विश्वविद्यालय, जयपुर ने आज अपना 80वाँ स्थापना दिवस भव्य, गरिमामयी एवं उत्सवपूर्ण वातावरण में मनाया। इस अवसर पर आयोजित समारोह के मुख्य अतिथि माननीय अर्जुन राम मेघवाल, केन्द्रीय मंत्री, विधि एवं न्याय मंत्रालय, भारत सरकार रहे। विशिष्ट अतिथि के रूप में बाबूलाल जी, प्रान्त प्रचारक, राष्ट्रीय स्वयंसेवक संघ, जयपुर प्रान्त की गरिमामयी उपस्थिति रही। इस पावन अवसर पर प्रोफेसर भगवती प्रसाद सारस्वत, कुलगुरु, कोटा विश्वविद्यालय तथा डॉ. ओम प्रकाश बैरवा, आयुक्त कॉलेज शिक्षा की गरिमामयी उपस्थिति रही।

समारोह को संबोधित करते हुए कुलगुरु प्रो अल्पना कटेजा ने कहा कि राजस्थान विश्वविद्यालय न केवल राजस्थान का सबसे प्राचीन एवं प्रतिष्ठित उच्च शिक्षण संस्थान है, बल्कि यह ज्ञान, नैतिक मूल्यों और सामाजिक चेतना का सशक्त केन्द्र भी रहा है। उन्होंने विश्वविद्यालय की स्थापना 8 जनवरी 1947 को राजपूताना विश्वविद्यालय के रूप में होने तथा इसके गौरवशाली ऐतिहासिक सफर का



समारोह में प्रोफेसर भगवती प्रसाद सारस्वत, कुलगुरु, कोटा विश्वविद्यालय तथा डॉ. ओम प्रकाश बैरवा ने पुस्तक का विमोचन किया।

उल्लेख किया। कुलगुरु ने विश्वविद्यालय के ध्येय वाक्य धर्मो विश्वस्य जगतः प्रतिष्ठा की व्याख्या करते हुए कहा कि यह भारतीय ज्ञान परम्परा का वह वैश्विक सन्देश है, जो मानवता को नैतिक दिशा प्रदान करता है। उन्होंने विश्वविद्यालय के संस्थापक कुलगुरु डॉ. जी. एस. महाजनी के

दूरदर्शी योगदान को स्मरण करते हुए कहा कि उनके विचार आज भी विश्वविद्यालय के मूल दर्शन और कार्यसंस्कृति का मार्गदर्शन कर रहे हैं। कुलगुरु प्रो कटेजा ने अपने उद्बोधन में विश्वविद्यालय की अकादमिक उपलब्धियों, सामाजिक योगदान तथा प्रशासन, न्यायपालिका, राजनीति,

शिक्षा, संस्कृति और खेल के क्षेत्रों में विश्वविद्यालय से निकली विशिष्ट प्रतिभाओं का उल्लेख किया।

उन्होंने कहा कि ग्रामीण विकास, महिला सशक्तिकरण, सामाजिक न्याय और समावेशन राजस्थान विश्वविद्यालय के कार्य प्राथमिकताओं के केन्द्र में रहे हैं। उन्होंने यह भी कहा

कला प्रदर्शनी का आयोजन आज से

जयपुर। ऐटेलियर्स हब कला संस्थान द्वारा अपनी द्वितीय चार दिवसीय वार्षिक कला प्रदर्शनी का आयोजन जवाहर कला केन्द्र की सुकृति एवं सुरेख कला दीर्घा में 9 जनवरी से 12 जनवरी 2026 तक किया जा रहा है। इस प्रदर्शनी में लगभग 20 युवा एवं वरिष्ठ कलाकारों द्वारा विभिन्न कला माध्यमों में सृजित कलाकृतियाँ प्रदर्शित की जा रही हैं। इस प्रदर्शनी की विशेषता यह है कि इसमें आयु की कोई सीमा निर्धारित नहीं की गई है। कक्षा 6 के विद्यार्थियों से लेकर 50 वर्ष से अधिक आयु की कलाकारों तक सभी को एक समान मंच प्रदान किया गया है। प्रदर्शनी में चित्रकला सहित विभिन्न कला शैलियों और माध्यमों की रचनाएँ दर्शकों के लिए प्रस्तुत की गई हैं। यह कलाकृतियाँ ऐटेलियर्स हब के मेंटर प्रसिद्ध चित्रकार दुर्गेश अटल एवं ऐटेलियर्स हब की संस्थापक हेमल कंकरवाल के मार्गदर्शन में तैयार की गई हैं।

प्रदर्शनी का उद्घाटन 9 जनवरी को शाम 5 बजे होगा जिसमें मुख्य अतिथि भारत की प्रसिद्ध लोक गायिका एवं लोक क्वीन ऑफ इंडिया के नाम से विख्यात सुसीमा मिश्रा हैं।

‘कांग्रेस की राजनीति विभाजन, तुष्टिकरण और भ्रष्टाचार की प्रतीक’

जयपुर । भाजपा प्रदेश अध्यक्ष मदन राठीड ने कांग्रेस नेताओं द्वारा की जा रही निराधार और भ्रामक बयानबाजी पर कड़ा पलटवार करते हुए कहा कि कांग्रेस की राजनीति का मूल स्वभाव ही हर घटना में राजनीति खोजने, समाज को बांटने और अपराधियों को संरक्षण देने का रहा है। राठीड ने कहा कि कांग्रेस ने कभी भी समाज को जोड़ने का प्रयास नहीं किया, बल्कि हमेशा भड़काने और तुष्टिकरण की राजनीति की है, जिससे स्वाभाविक रूप से समाज में असंतोष और दूरियां पैदा होती हैं। एक वर्ग विशेष के लोगों द्वारा अपराध किए जाने के बावजूद उन्हें संरक्षण देना सामाजिक समरसता को नुकसान पहुंचाता है। भाजपा प्रदेश अध्यक्ष मदन राठीड ने स्पष्ट कहा कि न्याय का सिद्धांत यहे होना चाहिए कि जो भी दोषी हो, उसे दंड मिले, चाहे वह किसी भी दल या समाज से हो।

अपना व्यक्ति गलत करे तो संरक्षण और दूसरा गलत करे तो कार्रवाई – यह नीति न तो लोकतांत्रिक है और न ही नैतिक। राठीड ने कहा कि आज देश देख रहा है कि बंगाल सहित कई राज्यों में खुलेआम हिंसा और अपराध हो रहे हैं, लेकिन कांग्रेस जैसे दल अपराधियों के पक्ष में खड़े दिखाई देते हैं।

कॉन्फ्रेंस आयोजित

जयपुर। आईआईएचएमआर स्टार्टअप, जयपुर द्वारा गुरुवार को राजस्थान डिजिटल हेल्थ रिसर्च एवं एआई कार्यान्वयन रणनीति विषय पर एक दिवसीय क्षेत्रीय राउंड टेबल कॉन्फ्रेंस का आयोजन किया गया। कॉन्फ्रेंस की अध्यक्षता राष्ट्रीय स्वास्थ्य मिशन (एएचएम), राजस्थान के मिशन निदेशक डॉ. अमित यादव ने की। सम्मेलन में सरकार, शिक्षा जगत, स्वास्थ्य सेवा, उद्योग तथा सिविल सोसाइटी के विषय विशेषज्ञों ने शिरकत की।

पारामर्श बैठक में चर्चाओं के माध्यम से राज्य की स्वास्थ्य प्राथमिकताओं के लिए दोस कार्ययोजना तैयार करने पर विचार-विमर्श किया गया।कॉन्फ्रेंस की अध्यक्षता करते हुए मिशन निदेशक डॉ. अमित यादव ने डिजिटल हेल्थ और एआई पहलों को राजस्थान की सार्वजनिक स्वास्थ्य प्राथमिकताओं के साथ जोड़ने पर बल दिया। उन्होंने कहा कि तकनीकी नवाचारों को सिस्टम की तैयारियों और नैतिक मापदंडों के साथ संरखित करना अनिवार्य है।

■ भाजपा में ना तो अपराधियों को मिलता है संरक्षण, ना ही भ्रष्टाचार को किया जाता है बर्दाश्त : मदन राठीड

है और न ही नैतिक। राठीड ने कहा कि आज देश देख रहा है कि बंगाल सहित कई राज्यों में खुलेआम हिंसा और अपराध हो रहे हैं, लेकिन कांग्रेस जैसे दल अपराधियों के पक्ष में खड़े दिखाई देते हैं।

ऐसे में सवाल उठता है कि क्या इस तरह की राजनीति की आज आवश्यकता है? भाजपा प्रदेश अध्यक्ष मदन राठीड ने कहा कि कांग्रेस ने कभी भी भ्रष्टाचार पर अंकुश लगाने का ईमानदारी से प्रयास नहीं किया। बजरी माफिया को पैदाइश भी कांग्रेस शासन की देन है- न टेंडर, न पारदर्शिता, माफियाओं को खुली छूट।

एफआई दर्ज करवाने के लिए थाने में नहीं लगाने पड़ेगे चक्कर

जयपुर। राजस्थान पुलिस अकादमी में गुरुवार को राष्ट्रीय स्तर पर प्रति वर्ष होने वाली डीजी-आईजी क्रॉन्फ्रेंस में प्रदेश के पुलिस अधिकारियों का सम्मेलन आयोजित हुआ। जिसमें राजस्थान के मुख्यमंत्री भजनलाल शर्मा मुख्य अतिथि के रूप में शामिल हुए। दो दिवसीय राज्य स्तरीय पुलिस सम्मेलन-2026 में पुलिस के तमाम आला अधिकारी सम्मेलन में मौजूद रहे। गृह राज्य मंत्री जवाहर सिंह बेहम, मुख्य सचिव वी श्रीनिवास मौजूद सहित कार्यक्रम में अतिरिक्त मुख्य सचिव गृह विभाग भास्कर सावंत भी मौजूद रहे। इस दौरान राजस्थान में आने वाले पर्यटकों की सुरक्षा सुनिश्चित करने के लिए ई विजिटर पोर्टल का शुभारंभ किया गया। इस पोर्टल के माध्यम से होटल में रुकने वाले पर्यटकों की सूचना मिल सकेगी। मुख्यमंत्री भजनलाल शर्मा ने अच्छा काम करने पर पुलिस महकमे की सराहना की। हालांकि

■ कुलगुरु ने विश्वविद्यालय की विरासत, उपलब्धियों और भविष्य की दिशा को रेखांकित किया

कि विकसित भारत-2047 के राष्ट्रीय संकल्प को साकार करने में राजस्थान विश्वविद्यालय बौद्धिक, सामाजिक एवं नवाचार आधारित नेतृत्वकारी भूमिका निभाने के लिए पूर्णतः प्रतिबद्ध है। समारोह के मुख्य अतिथि अर्जुन राम मेघवाल, माननीय केन्द्रीय मंत्री, विधि एवं न्याय मंत्रालय, भारत सरकार ने अपने उद्बोधन में राजस्थान विश्वविद्यालय को नैक द्वारा प्रदान की गई ग्रेड को विश्वविद्यालय की शैक्षिकग गुणवत्ता, अनुसंधान संस्कृति, हरित परिसर, महिला सशक्तिकरण, खेल एवं सांस्कृतिक गतिविधियों की सुदृढ़ पुष्टि होना बताया। उन्होंने इस उपलब्धि का श्रेय विश्वविद्यालय के शिक्षकों, अधिकारियों एवं कर्मचारियों के सामूहिक प्रयास और प्रतिबद्धता को दिया।

■ सार-समाचार जयपुर शहर जिला उपाध्यक्ष बनने पर यादव का किया स्वागत



जयपुर। पूर्व पार्षद एवं चेयरमैन अजय यादव को जयपुर शहर जिला उपाध्यक्ष बनाए जाने पर समाचार पत्र वितरक महासंघ के पदाधिकारियों स्थानीय निवासियों व कार्यकर्ता बंधुओं ने उनका स्वागत एवं सम्मान साफा माला व शॉल ओढ़ाकर किया।आए हुए सभी महानुभावों ने अजय यादव को शुभकामनाएं दी व उनके उज्जवल भविष्य की कामना की।सभी वितरक बंधुओं ने माननीय मुख्यमंत्री भजन लाल शर्मा माननीय प्रदेश अध्यक्ष मदन राठीड व माननीय जयपुर शहर जिला अध्यक्ष अमित गोयल का आभार व्यक्त किया।इस दौरान निवर्तमान महापौर कुसुम यादव कोषाध्यक्ष हनुमान सैनी, सावंत सिंह राठीड घनश्याम यादव टीकम यादव राजेश यादव बीएल मीणा अनिल यादव गजेंद्र सिंह जुगल बागडा राजेंद्र सैनी मुकेश सैनी कैलाश मीणा गोविंद गुजर संजय यादव अनिल यादव सतनारायण शर्मा नरेश शर्मा अक्षय यादव सहित भारी संख्या में लोग उपस्थित रहे ।

इस्लाहे मआशरा की कारगर हो रही मुहिम

जयपुर। राजस्थान के कुरैशी समाज में देहज के लेन-देन पर पाबंदी लग रही है। समाज के वरिष्ठजन एवं नामवर लोग अपने लडके-लडकियों की शादी में देहज का लेन-देन बंद कर एक मिसाल कायम कर रहे हैं। इस मुहिम में गत वर्ष वरिष्ठ समाजसेवी एवं बिजनेसमैन झोटवाडा निवासी छुट्टन कुरैशी ने अपनी बेटी आलिमा की नो गार्डन, नो डिनर, नो देहज के पैटर्न पर शादी कर एक मिसाल कायम की। इस कडी को आगे बढ़ाते हुए एमडी रोड की इस्लाहे मआशरा कमटी ने भूमिका निभाते हुए सादगी के साथ निकाह के कई आयोजन मस्जिद में कराए। देहज के बिना लेन-देन की इसी कडी में गुरुवार 8 जनवरी को झोटवाडा की नूरानी मस्जिद में मेराज कुरैशी ने अपनी पुत्री शहनाज का निकाह रामनगर शास्त्री नगर के जहीरूद्दीन के पुत्र जुनैद के साथ सादगी से संपन्न कराया। शरीयत के अनुरार निकाह की रस्म अदायगी के बाद सभी आगंतुकों को खिजूर पेश कर अगवानी की गई। इस मौके पर बिरादरी के वरिष्ठ जन एवं बडी संख्या में समाजसेवी शामिल हुए।

गंदगी और सिंगल यूज प्लास्टिक पर नगर निगम का कड़ा प्रहार

जयपुर। नगर निगम जयपुर द्वारा शहर को स्वच्छ और प्लास्टिक मुक्त बनाने के उद्देश्य से गंदगी फैलाने और सिंगल यूज प्लास्टिक के उपयोग के विरुद्ध सख्त अभियान चलाया जा रहा है। इसी क्रम में निगम आयुक्त डॉ. गौरव सैनी के निर्देश पर गुरुवार को अतिरिक्त आयुक्त प्रवीण कुमार के नेतृत्व में स्वास्थ्य शाखा द्वारा बडी कार्रवाई की गई। नियमों के उल्लंघन पर गोदाम मालिक राहुल शर्मा, निवासी पंजाबी कॉलोनी, के खिलाफ सख्त कार्रवाई करते हुए नगर निगम की ओर से एक लाख रुपये का जुर्माना लगाया गया। अतिरिक्त आयुक्त प्रवीण कुमार ने बताया कि गोदाम संचालक को भविष्य सफाई रखने और प्लास्टिक का उपयोग नहीं करने की शपथ भी दिलाई गई।इसके साथ ही एक लाख कार्रवाई के दौरान एक ई-रक्षा में अवैध रूप से ले जाई जा रही सिंगल यूज प्लास्टिक भी जब्त की गई। निगम टीम ने मौके से लगभग 1.20 किलो सिंगल यूज प्लास्टिक जब्त की तथा संबंधित व्यक्ति के विरुद्ध नियमानुसार जुर्माना भी लगाया गया। नगर निगम आयुक्त डॉ गौरव सैनी ने स्पष्ट किया कि गंदगी फैलाने, डस्टबिन नहीं रखने और सिंगल यूज प्लास्टिक के उपयोग को किसी भी सूरत में बर्दाश्त नहीं किया जाएगा। नगर निगम जयपुर ने आमजन और व्यापारियों से अपील की है कि वे स्वच्छता नियमों का पालन करें, डस्टबिन का अनिवार्य रूप से उपयोग करें और सिंगल यूज प्लास्टिक का प्रयोग पूरी तरह बंद करें। नियमों की अनदेखी करने वालों के खिलाफ आगे भी इसी तरह सख्त कार्रवाई जारी रहेगी।

ई-जनसुनवाई प्रणाली दूसरे दिन भी रही निरंतर जारी

जयपुर। जयपुर विकास प्राधिकरण द्वारा नागरिकों की सुविधा और प्रशासनिक कार्यों में पारदर्शिता लाने के उद्देश्य से शुरू की गई ई-जनसुनवाई प्रणाली दूसरे दिन, गुरुवार को भी निरंतर जारी रही। जेडीए आयुक्त सिद्धार्थ महाजन के नेतृत्व में किए गए इस नवाचार के माध्यम से अब आमजन को अपनी समस्याओं के समाधान के लिए कार्यालयों के चक्कर नहीं काटने पड़ रहे हैं, बल्कि घर बैठे ही उनकी शिकायतों का निस्तारण किया जा रहा है। जेडीसी ने बुधवार को सच डिजिटल पहल का शुभारंभ किया था। इसका मुख्य ध्येय आमजन को परेशानियों को कम करना है। पूर्व में नागरिकों को शिकायतों के निवारण के लिए व्यक्तिगत रूप से उपस्थित होना पड़ता था, जिससे समय और धन दोनों का व्यय होता था। ई-जनसुनवाई प्रणाली से न केवल प्रक्रिया पारदर्शी बनी है, बल्कि अधिकारियों की जवाबदेही भी सुनिश्चित हुई है। प्रकरणों का चयन: सर्वप्रथम ई-संपर्क पोर्टल एवं जेडीए ऑनलाइन पोर्टल पर लंबित गंभीर प्रकृति के प्रकरणों को जोन उपायुक्त एवं प्रकोष्ठ प्रभारियों द्वारा चिन्हित किया जाता है। सूचना एवं लिंक: आवेदक को जोन उपायुक्त के माध्यम से सुनवाई का समय और दिनांक मैसेज द्वारा सूचित किया जाता है। सुनवाई से एक घंटे पूर्व, प्रार्थी को वेबएक्स ऐप का लिंक भेजा जाता है। इस हेतु प्रार्थी को अपने मोबाइल में वेबएक्स ऐप इंस्टाल करना होगा।

189 किलो डोडा-पोस्ट के साथ दो अंतर्राज्यीय तस्क़र गिरफ्तार



जयपुर । ब्यावर एसपी रतन सिंह के निर्देशन में मादक पदार्थ तस्क़रों के विरुद्ध चलाए जा रहे विशेष अभियान के तहत बदनोर थाना पुलिस ने बडी कामयाबी हासिल की है। पुलिस ने ओझियाणा गावां पर घेराबंदी कर एक हुंडई क्रेटा कार से 189 किलो 490 ग्राम अवैध अफीम डोडा-पोस्ट बरामद कर दो शक्तिर तस्क़रों को गिरफ्तार किया है। जब्त मादक पदार्थ की कीमत करीब 28.50 लाख रुपए आंकी गई है। एसपी सिंह ने बताया कि बदनोर थापाधिकारी महादेव प्रसाद के नेतृत्व में पुलिस टीम ओझियाणा की तरफ नाकाबंदी कर रही थी। इसी दौरान एक सफेद रंग की क्रेटा कार आई, जिसे रोकने का इशारा किया गया। तस्क़रों ने रुकने के बजाय नाकाबंदी तोड़कर गाडी भगा ली।

मुख्यमंत्री महायज्ञ में शामिल हुए

जयपुर। मुख्यमंत्री भजनलाल शर्मा गुरुवार को सीकर रोड स्थित नौदड आवासीय योजना में आयोजित श्रीराम कथा एवं 1008 कुण्डीय हनुमन् महायज्ञ में शामिल हुए। शर्मा ने इस अवसर पर जगद्गुरु स्वामी रामभद्राचार्य जी के सानिध्य में सपरिवार मंत्रोच्चार के साथ हवन में आहूति दी।